

Sri Varahi Dhyana

Slokah

శ్రీ వారాహీ స్వరూప ధ్యాన

శ్లోకాః

1. వార్తాలీ -

రక్తాంభోరుహకర్ణికోపరిగతే శావాసనే సంస్థితాం

ముండస్రక్పరిరాజమానహృదయాం

నీలాశ్మసద్రోచిషం |

హస్తాబ్జైర్ముసలంహాలాఽభయవరాన్ సంబిభ్రతీం

సత్కుచాం

వార్తాలీమరుణాంబరాం త్రినయనాం వందే

వరాహాననాం ||

వార్తాలీ వారాహీ దేవ్యై నమః |

2. అశ్వారూఢా -

రక్తామశ్వాధిరూఢాం శశిధరశకలాబద్ధమౌలిం

త్రినేత్రాం

పాశేనాబధ్య సాధ్యాం స్మరశరవివశాం

దక్షిణేనానయంతీం |

హస్తేనాన్యేన వేత్రం వరకనకమయం ధారయంతీం

మనోజ్ఞాం

దేవీం ధ్యాయేదజస్రం కుచభరనమితాం

దివ్యహారాభిరామాం ||

అశ్వారూఢా వారాహీ దేవ్యై నమః |

3. ధూంర వారాహీ -

వారాహీ ధూంరవర్ణా చ భక్షయంతీ రిపూన్ సదా |

పశురూపాన్ మునిసురైర్వందితాం ధూంరరూపిణీం

||

ధూంర వారాహీ దేవ్యై నమః |

4. అస్త్ర వారాహీ -

నమస్తే అస్త్రవారాహి వైరిప్రాణాపహారిణి |

గోకంఠమివ శార్దులో గజకంఠం యథా హరిః ||

శత్రురూపపశూన్ హత్వా ఆశు మాంసం చ

భక్షయ |

వారాహి త్వాం సదా వందే వంద్యే చాస్త్రస్వరూపిణి

||

అస్త్ర వారాహీ దేవ్యై నమః |

5. సుముఖీ వారాహీ -

గుంజానిర్మితహారభూషితకుచాం సద్యోవనోల్లాసినీం

హస్తాభ్యాం నృకపాలఖడ్గలతికే రంయే ముదా

బిభ్రతీం |

రక్తాలంకృతివస్త్రలేపనలసద్దేహప్రభాం ధ్యాయతాం

న్యాణాం శ్రీసుముఖీం శవాసనగతాం స్యుః సర్వదా

సంపదః ||

సుముఖీ వారాహీ దేవ్యై నమః |

6. నిగ్రహ వారాహీ -

విద్యుద్రోచిర్హస్తపద్మైర్దధానా

పాశం శక్తిం ముద్గరం చాంకుశం చ |

నేత్రోద్భూతైర్వృతిహోత్రైస్తినేత్రా

వారాహీ నః శత్రువర్గం క్షిణోతు ||

నిగ్రహ వారాహీ దేవ్యై నమః |

7. స్వప్న వారాహీ -

మేఘశ్యామరుచిం మనోహరకుచాం

నేత్రత్రయోద్భాసితాం

కోలాస్యాం శశిశేఖరామచలయా దంష్ట్రాతలే శోభినీం

|

బిభ్రాణాం స్వకరాంబుజైరసిలతాం చర్మాసి పాశం

స్పృణిం

వారాహీమనుచింతయేద్ధయవరారూఢాం

శుభాలంకృతిం ||

స్వప్న వారాహీ దేవ్యై నమః |

8. వశ్య వారాహీ -

తారే తారిణి దేవి విశ్వజననీ ప్రౌఢప్రతాపాన్వితే

తారే దిక్షు విపక్షపక్షదలిని వాచాచలా వారుణీ |

లక్ష్మీకారిణీ కీర్తిధారిణి మహాసౌభాగ్యసంధాయిని

రూపం దేహి యశశ్చ సతతం వశ్యం జగత్యావృతం

||

వశ్య వారాహీ దేవ్యై నమః |

9. కిరాత వారాహీ -

ఘోణీ ఘర్జర నిస్వనాంచితముఖాం కౌటిల్య చింతాం

పరాం

ఉగ్రాం కాలిమకాలమేఘపటలచ్ఛన్నోరు తేజస్వినీం

|

కూరాం దీర్ఘవినీల

రోమపటలామశ్రూయతామీశ్వరీం

ధ్యాయేత్తోడముఖీం త్రిలోకజననీముగ్రాసి

దండాన్వితా ||

కిరాత వారాహీ దేవ్యై నమః |

10. లఘు వారాహీ -

మహార్ణవే నిపతితాం ఉద్ధరంతీం వసుంధరాం |

మహాదంష్ట్రాం మహాకాయాం

నమాంయున్మత్తభైరవీం ||

ముసలాసిలసద్భంటాహలోద్యత్కర పంకజాం |

గదావరదసంయుక్తాం వారాహీం నీరదప్రభాం ||

లఘు వారాహీ దేవతాయై నమః |

11. బృహద్వారాహీ -

రక్తాంబుజే

ప్రేతవరాసనస్థామర్థోరుకామార్భటికాసనస్థాం |

దంష్ట్రోల్లసత్సోత్రిముఖారవిందాం కోటీరసంచ్చిన్న

హిమాంశురేఖాం |

హాలం కపాలం దధతీం కరాభ్యాం వామేతరాభ్యాం

ముసలేష్టదౌ చ |

రక్తాంబరాం రక్తపటోత్తరీయాం ప్రవాలకర్ణాభరణాం

త్రినేత్రాం |

శ్యామాం సమస్తాభరణం స్యుగాఢ్యాం వారాహీ

సంజ్ఞాం ప్రణమామి నిత్యం ||

బృహద్వారాహీ దేవతాయై నమః |

12. మహావారాహీ -

ప్రత్యగ్రారుణసంకాశపద్మాంతర్గర్భసంస్థితాం |

ఇంద్రనీలమహాతేజః ప్రకాశాం విశ్వమాతరం ||

కదంబముండమాలాఢ్యాం నవరత్నవిభూషితాం |

అనర్ఘ్యరత్నఘటితముకుటశ్రీవిరాజితాం ||

కౌశేయార్ధోరుకాం చారుప్రవాలమణిభూషణాం |

దండేన ముసలేనాపి వరదేనాఽభయేన చ ||

విరాజితచతుర్బాహుం కపిలాక్షీం సుమధ్యమాం |

నితంబినీముత్పలాభాం కరోరఘనసత్కుచాం ||

మహావారాహీ దేవతాయై నమః |